

വിദ്യാർത്ഥികളെ ഉൾപ്പെടുത്തിയുള്ള ക്ലാസ്/കോഴ്സ് കമ്മിറ്റികൾ വിദ്യാർത്ഥികളുടെ പഠന ആവശ്യങ്ങൾ വിലയിരുത്തുന്നതിൽ സഹായകരമാണ്. ഓരോ സെമെസ്റ്ററിലും വിദ്യാർത്ഥികളിൽനിന്നും എടുക്കുന്ന ഫീഡ്ബാക്ക് പഠനപരിപാടികൾ ഏറെ കാര്യക്ഷമമാക്കുന്നതിന് സഹായകരമാണ്. കോളേജുകളിൽ Internal Quality Assurance Cell രൂപീകരിച്ചത് ആഡിറ്റ് ഏകോപിപ്പിക്കുന്നതിന് സഹായിക്കുന്നു. പഠന വിഷയങ്ങൾ പൂർത്തീകരിക്കുന്നതിൽ പൂർണ്ണത കൈവരിക്കുന്നതിനും ആഡിറ്റിംഗ് നടത്തുന്നതുമൂലം സാധിക്കുന്നു. പരീക്ഷകളും മറ്റ് വിലയിരുത്തലുകളും സമയാധിഷ്ഠിതമായി പൂർത്തീകരിക്കുന്നതിനും അത് വിദ്യാർത്ഥികളെ അറിയിക്കുന്നതിനും അതുവഴി അവരുടെ പഠന നിലവാരത്തെ മെച്ചപ്പെടുത്തുന്നതിനും സഹായിച്ചിട്ടുണ്ട്. നൂതനമായ സാങ്കേതികവിദ്യകൾ അദ്ധ്യാപനത്തിലും പഠനത്തിലും ഉപയോഗിക്കാൻ ഏറെ സഹായിക്കുന്നു. വിദ്യാർത്ഥികളുടെ മാനസികാരോഗ്യം നിലനിർത്തുന്നതിനാവശ്യമായ പരിപാടികൾ ചിട്ടപ്പെടുത്തുന്നതിന് സഹായിക്കുന്നു. വിദ്യാർത്ഥികളുടെ പ്രൊഫഷണൽ മികവുകൾ മെച്ചപ്പെടുത്തുന്നതിനാവശ്യമായ മറ്റ് പരിശീലന പരിപാടികൾ കണ്ടെത്തുന്നതിനും നടപ്പിലാക്കുന്നതിനും ആഡിറ്റ് സഹായകരമായിട്ടുണ്ട്.

കുറിപ്പുറത്ത് പോളിടെക്നിക്ക് ആരംഭിക്കാൻ നടപടി

160(1145) പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കോട്ടയ്ക്കൽ മണ്ഡലത്തിലെ കുറിപ്പുറം ടെക്നിക്കൽ ഹൈസ്കൂൾ പരിസരം കേന്ദ്രീകരിച്ച് പോളിടെക്നിക്ക് കോളേജ് ആരംഭിക്കാൻ നടപടി സ്വീകരിക്കുമോ;

(ബി) ഇതുസംബന്ധിച്ച് സ്വീകരിച്ച നടപടികളെക്കുറിച്ച് വിശദമാക്കുമോ;

&

(സി) പ്രസ്തുത പോളിടെക്നിക്ക് ആരംഭിക്കാൻ അടിയന്തര നടപടി സ്വീകരിക്കുമോയെന്ന് വ്യക്തമാക്കുമോ?

കോട്ടയ്ക്കൽ മണ്ഡലത്തിൽ കുറിപ്പുറം ടെക്നിക്കൽ ഹൈസ്കൂൾ പരിസരം കേന്ദ്രീകരിച്ച് പുതിയ പോളിടെക്നിക്ക് ആരംഭിക്കണമെന്നുള്ള അപേക്ഷ ലഭിച്ചതിനെത്തുടർന്ന് പെരിന്തൽമണ്ണ സർക്കാർ പോളിടെക്നിക്ക് കോളേജ്

പ്രിൻസിപ്പാളിനെ സാധ്യതാപാത റിപ്പോർട്ട് സമർപ്പിക്കുന്നതിന് നിയോഗിക്കുകയും ടി സ്ഥാപനം ആരംഭിക്കുന്നതിനും സിവിൽ എഞ്ചിനീയറിംഗ്, മെക്കാനിക്കൽ എഞ്ചിനീയറിംഗ്, ആട്ടോമൊബൈൽ എഞ്ചിനീയറിംഗ്, കമ്പ്യൂട്ടർ എഞ്ചിനീയറിംഗ് എന്നീ കോഴ്സുകൾ ആരംഭിക്കുന്നതിനുമായുള്ള വിശദമായ പ്രൊപ്പോസൽ സാങ്കേതിക വിദ്യാഭ്യാസ ഡയറക്ടർ ലഭ്യമാക്കിയതിനെത്തുടർന്ന് സ്ഥാപനം ആരംഭിക്കുമ്പോൾ പുതു തലമുറ കോഴ്സുകൾ ആരംഭിക്കുന്നതിന്റെ സാധ്യതകൾ പരിശോധിച്ച് പ്രൊപ്പോസൽ നൽകുന്നതിന് സാങ്കേതിക വിദ്യാഭ്യാസ ഡയറക്ടർക്ക് സർക്കാർ നിർദ്ദേശം നൽകിയിരിക്കുകയാണ്.

മഞ്ചേശ്വരം താലൂക്കിൽ പുതിയ പോളിടെക്നിക്

161(1146) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സർക്കാർ മേഖലയിൽ എത്ര പോളിടെക്നിക് കോളേജുകളാണ് നിലവിലുള്ളത്?

45.

(ബി) മഞ്ചേശ്വരം താലൂക്കിൽ നിലവിൽ പോളിടെക്നിക്കുകളില്ലാത്തതിനാൽ സർക്കാർ മേഖലയിൽ പുതുതായി പോളിടെക്നിക് അനുവദിക്കുന്നതിന് നടപടി സ്വീകരിക്കുമോ?

മഞ്ചേശ്വരം താലൂക്കിൽ പുതുതായി സർക്കാർ പോളിടെക്നിക് അനുവദിക്കുന്നതിനുള്ള സാധ്യതാ പഠനറിപ്പോർട്ട് സാങ്കേതിക വിദ്യാഭ്യാസ വകുപ്പ് ഡയറക്ടർ തയ്യാറാക്കിവരുന്നു.

പുതിയ സർക്കാർ പോളിടെക്നിക്ക് കോളേജുകൾ

162(1147) ശ്രീ. ജി. എസ്. ജയലാൽ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പുതിയ സർക്കാർ പോളിടെക്നിക്ക് കോളേജുകൾ ആരംഭിക്കുന്നത് സംബന്ധിച്ച സർക്കാർ നിലപാട് വിശദമാക്കാമോ?

മുക്കം, ഹരിപ്പാട്, നടുവിൽ, വിളപ്പിൽശാല, കുറ്റിപ്പുറം ടെക്നിക്കൽ ഹൈസ്കൂളിനോട് ചേർന്ന്, പിന്നറായി ഗ്രാമപഞ്ചായത്ത് എന്നിവിടങ്ങളിൽ സർക്കാർ പോളിടെക്നിക്കുകൾ ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.